

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
गुरुवार दिनांक ०२ जानेवारी २०२५

ठळक बातम्या

1. दुर्गम आणि नक्षलग्रस्त भागाचा सर्वांगीण विकास सुनिश्चित करण्यासाठी महाराष्ट्र सरकारने केलेल्या प्रयत्नांची प्रधानमंत्र्यांनी केली प्रशंसा.
2. महाराष्ट्र जमीन महसूल कायद्यात आकारी पड जमिनीसंदर्भातल्या तरतुदीत सुधारणा करण्याचा राज्य मंत्रिमंडळाचा निर्णय.
3. आदिवासी विकास विभागाच्या तीन दिवसीय राज्यस्तरीय क्रीडा संम्मेलनाचे उद्या केंद्रीय मंत्री नितीन गडकरी यांच्या हस्ते उद्घाटन.
4. युवा व्यवहार आणि क्रीडा मंत्रालयाचे 2024 चे राष्ट्रीय क्रीडा पुरस्कार जाहीर.
5. विदर्भात सर्वत्र किमान तापमानात घट, नागपुरचा पारा 8.8 अंश सेलसियस वर.

मोदी कौतुक

दुर्गम आणि नक्षलग्रस्त भागाचा सर्वांगीण विकास करण्यासाठी महाराष्ट्र सरकार करत असलेल्या प्रयत्नांचं पंतप्रधान नरेंद्र मोदी यांनी कौतुक केलं आहे. मुख्यमंत्री देवेंद्र फडणवीस यांनी कालच्या गडचिरोली दौऱ्याबाबत समाज माध्यमावर टाकलेल्या पोस्ट वर पंतप्रधानांनी ही प्रतिक्रिया दिली. गडचिरोली जिल्ह्यातली विकासकामं, अहेरी ते गर्देवाडा बस सेवेला प्रारंभ, ११ नक्षलवाद्यांचं आत्ममसर्पण यावर प्रतिक्रिया देताना पंतप्रधान मोदी यांनी, दुर्गम आणि नक्षलग्रस्त भागाच्या विकासामुळे जीवन सुलभतेला निश्चितच चालना मिळेल आणि आणखी प्रगती साधण्याचा मार्ग मोकळा होईल, असं नमूद केलं.

मंत्रिमंडळ निर्णय

महाराष्ट्र जमीन महसूल कायद्यात आकारी पड जमिनीसंदर्भातल्या तरतुदीत सुधारणा करण्याचा निर्णय राज्य मंत्रिमंडळानं घेतला आहे. मुख्यमंत्री देवेंद्र

फडणवीस यांच्या अध्यक्षतेखाली आज झालेल्या मंत्रिमंडळ बैठकीत हा निर्णय झाला. या बैठकीला उपमुख्यमंत्री एकनाथ शिंदे आणि इतर मंत्री उपस्थित होते. शासकीय कर्मचाऱ्यांचं वेतन आणि भत्ते प्रदान करण्यासाठी मुंबई जिल्हा मध्यवर्ती बँकेत वैयक्तिक खाते उघडायला, तसंच महामंडळ, सार्वजनिक उपक्रम यांच्याकडचा अतिरिक्त निधीची गुंतवणूक प्राधिकृत करालाही मंत्रिमंडळानं आज मंजूरी दिली. प्रत्येक पायाभूत सुविधा प्रकल्पासाठी युनिक आयडी तयार करण्याचा, तसंच सर्व समाज विकास महामंडळं एका आयपी प्लॅटफॉर्मवर आणण्याचा निर्णयही या बैठकीत झाला. 'ई ऑफिस'च्या धर्तीवर 'ई-कॅबिनेट'चं सूतोवाच या बैठकीत करण्यात आलं. राज्य मंत्रिमंडळाचा संपूर्ण मसुदा ऍबच्या माध्यमातून हाताळला जावा, यातून कागदाची बचत होऊन पर्यावरण जपले जाईल, ही त्यामागची भावना असल्याचं सांगण्यात आलं. माजी प्रधानमंत्री डॉ. मनमोहन सिंग यांच्या निधनाबद्दल या बैठकीत शोकप्रस्ताव मांडून, मंत्रिमंडळानं त्यांना आजदरांजली वाहिली. डॉ. मनमोहन सिंग यांचं कार्य देश कायम स्मरणात ठेवेल, अशी भावना मंत्रिमंडळानं व्यक्त केली.

पोलीस वर्धापन दिन

महाराष्ट्र पोलीस दल आज आपला वर्धापन दिन साजरा करत आहे. १९६१ मधे तत्कालीन प्रधानमंत्री जवाहरलाल नेहरू यांनी याच दिवशी महाराष्ट्र पोलीस दलाला स्थापनादिनाचा ध्वज प्रदान केला होता. मुख्यमंत्री देवेंद्र फडणवीस, उपमुख्यमंत्री अजित पवार, उपमुख्यमंत्री एकनाथ शिंदे, तसंच इतर अनेक मंत्री, लोकप्रतिनिधी, राजकीय पक्ष तसंच सामाजिक कार्यकर्त्यांनी पोलीस दिनानिमित्त पोलीस दलातल्या अधिकारी आणि कर्मचाऱ्यांना शुभेच्छा दिल्या आहेत.

रोजगार निर्मिती

गेल्या १० वर्षांमध्ये देशात रोजगार निर्मितीमध्ये ३६ ंक्के इतकी लक्षणीय वाढ झाल्याचं कामगार आणि रोजगार मंत्रालयानं जारी केलेल्या निवेदनात म्हणलं आहे .२०१४ ते २०२४ या काळात देशात १७ कोटीपेक्षा जास्त अतिरिक्त रोजगार निर्माण झाला, तर गेल्या वर्षभरात देशात ६० लाख रोजगार निर्माण झाल्याचं यात म्हणलं आहे .गेल्या १० वर्षांमध्ये कृषी क्षेत्रातल्या रोजगाराच्या संधींमध्ये

१९ ँक्के, उत्पादन क्षेत्रात १५ ँक्के आणि सेवा क्षेत्रात ३६ ँक्के वाढ झाल्याचं या आकडेवारीमधून स्पष्ट होत असल्याचं यात म्हणलं आहे.

पथसंचलन तिकीट विक्री

नवी दिल्लीत प्रजासत्ताक दिनानिमित्त होणाऱ्या संचलन सोहळ्याची तयारी सुरु आहे. कर्तव्यपथावर संरक्षण दलाच्या सैनिकांकडून संचलनाची तयारी अंतिम ँप्प्यात पोहोचली आहे. दरम्यान, प्रजासत्ताक दिन संचलन आणि बीिंग रिट्रीसाठी तिकीटांची विक्री आजपासून सुरु झाली. आमंत्रण डॉ. एम ओ डी डॉ. जीओव्ही डॉ. इन या संकेतस्थळावरून किंवा आमंत्रण ॲप वरून थे तिकीट खरेदी करता येतील.

राज्यस्तरीय क्रीडा

आदिवासी विकास विभागाच्या तीन दिवसीय राज्यस्तरीय क्रीडा संम्मेलनाचे उद्घाटन केंद्रीय मंत्री नितीन गडकरी यांच्या हस्ते उद्या शुक्रवारी दिनांक 3 जानेवारी रोजी ११:०० वाजता पोलिस मुख्यालय, पोलिस लाइन, ँकळी येथील मैदानावर होणार आहे. या राज्यस्तरीय क्रीडा स्पर्धांच्या महासंग्रामात राज्यातील शासकीय आणि अनुदानित आश्रमशाळेतील १ हजार ९१७ आदिवासी खेळाडू क्रीडा कौशल्य आणि नैपुण्य दाखविणार आहेत. उद्घाटन कार्यक्रमाच्या अध्यक्षस्थानी आदिवासी विकास मंत्री डॉ. अशोक उईके राहणार आहेत. यावेळी महसूल मंत्री चंद्रशेखर बावनकुळे, अर्थ आणि नियोजन राज्यमंत्री अँड. आशिष जयस्वाल, मृदा आणि जलसंधारण राज्यमंत्री इंद्रनील नाईक यांच्यासह स्थानिक लोकप्रतिनिधी उपस्थित राहतील. दरम्यान आदिवासी विकास विभागाचे, उपआयुक्त, दिगंबर चव्हाण यांनी शाळांच्या सहभागाबद्दल माहिती दिली.....

राज्यातील आदिवासी विकास विभागातील शासकीय व अनुदानित आश्रम शाळेतील विद्यार्थ्यांना त्यांच्या शिक्षणासोबतच वयक्तिक विकासासाठी, शारिरीक व मानसिक व बौद्धिक विकासाला चालना मिळावी, यासाठी आपण प्रत्येक शाळेमध्ये विद्यार्थ्यांना वेगवेगळे खेळ खेळण्याचे प्रशिक्षण देतो. तिथं प्रशिक्षित शिक्षक सुद्धा राहतात आणि प्रत्येक शाळेतून विद्यार्थ्यांच्या वेगवेगळ्या चमूची,

वेगवेगळ्या खेळ प्रकारानुसार संघ तयार केल्या जातात आणि प्रत्येक शाळा सुरवातीला केंद्रस्तरावर या खेळांमध्ये सहभागी होतात.

राज्यातील नागपूर, नाशिक, ठाणे आणि अमरावती या चार विभागांतील खेळाडू ३ ते ५ जानेवारी या कालावधीत राज्यस्तरावर आपल्यातील कीडा गुण प्रदर्शित करण्यासाठी १४ ते १७ आणि १९ वर्षे वयोगातील खेळाडू कबड्डी, खो-खो, व्हॉलीबॉल, हँडबॉल, रिले या सांथिक तसेच लांबउडी, उंचउडी, गोळाफेक, थाळीफेक, भालाफेक, धावणे आदी वैयक्तिक खेळात झुंजणार असल्याची माहिती आदिवासी उपायुक्त दिगांबर चव्हाण यांनी दिली.

खेल रत्न पुरस्कार

यंदाचा खेल रत्न पुरस्कार ऑलिंपिकमध्ये दोन पदक जिंकणारी नेमबाज मनु भाकर आणि विश्वविजेता बुद्धिबळ पॄ डी गुकेश यांच्या सह ४ खेळाडूंना जाहीर झाला आहे. पॅरा अॅथलेटिक्स प्रवीणकुमार आणि हॉकीपॄ हरमनप्रित यांना ही खेल रत्न पुरस्कार जाहीर झाला आहे. महाराष्ट्राचा नेमबाज स्वप्निल कुसाळे याला अर्जुन पुरस्कार, तर नेमबाजी प्रशिक्षक दीपाली देशपांडे यांना द्रोणाचार्य पुरस्कार जाहीर झाला आहे. क्रीडा क्षेत्रात उत्कृष्ट कामगिरी करणाऱ्या ३२ खेळाडूंना अर्जुन पुरस्कार जाहीर झाले आहेत. पॅरा जलतरणपॄ मुरलीकांत राजाराम पेकर आणि अॅथलेटिक्स सुचा सिंह यांना जीवनगौरव अर्जुन पुरस्कार जाहीर झाला आहे. केंद्रीय युवा व्यवहार आणि क्रीडा मंत्रालयानं आज पुरस्कारविजेत्यांची नावं जाहीर केली. राष्ट्रपती भवनात १७ जानेवारीला राष्ट्रपती द्रौपदी मुर्मू यांच्या हस्ते पुरस्कार विजेत्यांना सन्मानित केलं जाईल. केंद्रीय क्रीडा मंत्रालयातर्फे देण्यात येणाऱ्या क्रीडा क्षेत्रातील मेजर ध्यानचंद खेलरत्न पुरस्कारासाठी यंदा ऑलिंपिक पदकविजेती नेमबाज मनु भाकर, विश्वविजेता बुद्धिबळपॄ डी गुकेश, हॉकीपॄ हरमनप्रित सिंह, पॅराअॅथलेटिक्स प्रवीणकुमार यांची निवड झाल्याबद्दल उपमुख्यमंत्री तथा महाराष्ट्र ऑलिंपिक संघानेचे अध्यक्ष अजित पवार यांनी त्यांचे अभिनंदन केले आहे.

खासदार क्रीडा

स्थानिक खेळाडूंना राष्ट्रीय आणि आंतरराष्ट्रीय पातळी गाठता यावी, या हेतूने सुरू करण्यात आलेल्या खासदार क्रीडा महोत्सवात चमक दाखविणारे खेळाडू पुढे

देशाचा गौरव उंचावतील, असा विश्वास खासदार क्रीडा महोत्सवाचे प्रेरक केंद्रीय मंत्री नितिन गडकरी यांनी व्यक्त केला. सातव्या खासदार क्रीडा महोत्सवाच्या तारखांची घोषणा रेशीमबाग येथील सुरेश भोसले सभागृहात आयोजित सोहळ्यात केंद्रीय मंत्री नितिन गडकरी यांनी केली. ७ व्या खासदार क्रीडा महोत्सवाचे आयोजन १२ जानेवारी ते २ फेब्रुवारी या कालावधीत होईल, अशी घोषणा आयोजकांनी केली. यंदा ६१ खेळांच्या आयोजनासाठी ७३ क्रीडांगणांची व्यवस्था राहणार आहे. महोत्सवात २,९०० चमू, ८० हजार खेळाडू खेळताना दिसतील, विजेत्यांना दीड कोटी रुपयांचे रोख पुरस्कार प्रदान करण्यात येतील. आमदार प्रविण दळके, आमदार कृष्णा खोपडे, माजी आमदार नागो गाणार, माजी नगरसेविका श्रद्धा पाठक यांच्या हस्ते ६१ खेळांच्या क्रीडा संघटनांना महोत्सवाचे ध्वज प्रदान करण्यात आले. यावेळी पॅरिस पॅरा ऑलिम्पिकमध्ये सुवर्ण पदक तसेच विजेत्या खेळाडूंचा केंद्रीय मंत्री गडकरी यांनी गौरव करून त्यांच्या कामगिरीसाठी कौतुक केले.

हवामान

हवामान -विदर्भात पुन्हा किमान तापमानात घट जाणवत असून आज सर्वात कमी किमान तापमान नागपूर इथं आठ पूर्णांक आठ अंश सेल्सिअस इतकं नोंदवण्यात आलं. तर गोंदिया इथं नऊ पूर्णांक आठ आणि भंडारा इथं दहा अंश सेल्सिअस इतक्या किमान तापमानाची नोंद झाली आहे. उर्वरित जिल्ह्यांमध्ये तापमान ११ ते १४ अंश सेल्सिअस दरम्यान आहे अकोला इथं कमाल तापमान ३१.८ इतकं नोंदवण्यात आला आहे. आगामी काही दिवस हवामान कोरडं राहणार असल्याचा अंदाज हवामान विभागाने व्यक्त केला आहे. मागील काही दिवस ढगाळ वातावरणामुळे किमान तापमानात वाढ झाली होती, परंतु आता पुन्हा विदर्भात थंडी परतली आहे.

दानवे

मस्साजोगचे माजी सरपंच संतोष देशमुख हत्या प्रकरणाचा तपास बीड जिल्ह्याच्या बाहेर करावा, अशी मागणी विधान परिषदेचे विरोधी पक्षनेते अंबादास दानवे यांनी केली आहे. ते आज मुंबईत पत्रकार परिषदेत बोलत होते.

या प्रकरणात पोलिसांच्या कामात राजकीय हस्तक्षेप दिसून येत असल्याची टीका त्यांनी केली.
